

AHBARIJJET TA' L-ART IMQADDSA

Inglizi ta' l-'Air Force' iżuru Ġerusalem. — Fizzjali u suldati ta' l-Ajru li qeghdin f'Ċipru, qrib il-Palestina, talbu u qalgħu l-hallia li jmorru jżuru l-Imkejjen Imqaddsa ta' Ġerusalem. S'issa b'kollox għadhom marru ftit 'il fuq minn erba' mija, bejn fizzjali u suldati, u għadew f'Ġerusalem minn hamsa sa sebat ijiem. Żaru l-Qabar ta' Kristu, il-Pretorju ta' Pilatu, id-Dar ta' Santa Anna, il-Wied ta' Gosafat, il-Qabar tal-Malonna, il-Ġnien tal-Ġetsemani u Ġebel iż-Żejtun. Marru wkoll għamlu żjara lil-Għar tat-Twelid f'Betlehem. Dawn iż-żajjar ingħoġbu wisq u l-fizzjali u s-suldati tal-R.A.F. li hemm Ċipru qishom kollha qeghdin jistennew nwbithom biex imorru.

Il-Għarab ta' bla dar fil-Palestina. — Dawk il-Għarab li harbu minn djarhom fi żmien il-gwerra ta' bejnhom u bejn Israel fl-1948 u qeghdin ighixu taht it-tined, issa lahqu l-għadd ta' *miljun*, bit-trabi li tweldulhom minn dak iż-żmien 'il hawn. Dawn ighixu hażin hażin bil-għajnuna li jagħtuhom il-ġnus imseħbin fl-U.N.O. Il-qagħda tagħhom hi kerha għall-aħħar għax jekk tonqoshom il-għajnu-na għal ftit xhur, imutu bil-ġuh.

Il-Lukandi f'Ġerusalem. — F'Ġerusalem il-Qadima hemm nuqqas kbir ta' xogħol tal-lukandi, billi ftit wisq qeghdin imorru zawwarin htija tat-tilwim li qatt ma jaqta' bejn il-Għarab u l-Lhud. Għalhekk is-sjied tal-lukandi ltaqgħu u baġtu jgharrfu lill-Ħakma fuq il-qagħda hażina tagħhom. Talbuha tara x'taġhmel biex jibdeu ijdħlu kemm jista' jkun żawwara fil-pajjiż u li ma tħallix li jin-

bnew lukandi aktar, għax issa wkoll hemm lukandi aktar milli jehtieġ.

Hsieb ta' Israel għallii ġej. — Jin-għad li l-Ħakma Israelija għamlet il-hsieb li żżid il-għammarin tagħha u twassalhom sa żewġ miljuni u nofs sas-sena 1961. Għal din il-għajn bi hsiebha tissellef flus minn għand il-Lhud għanja ta' l-Amerika biex thejji xoghlijiet kbar u mbaġħad tibgħat għal erba' mitt elf (400,000) Lhudi ohra halli jiġu jgħixu f'Israel.

Il-għadd ta' l-Insara f'Israel. — Fiktieb li johroġ darba fis-sena mill-Ħakma Israelija. miktub li f'dik l-art bħal issa jinsabu Insara erbgha u erbghin elf (44,000) li jagħmlu tnejn fil-mija (2%) tan-nles kollha ta' Israel. Miktub ukoll li f'Israel hemm 'l fuq minn mitejn Knisja Nisranija, bejn Ortodossi, Kattoliċi u Protestanti.

Qassisin Taljani f'Ġerusalem — Seba' u tletin qassis Taljan, l-aktar fosthom minn Ruma, ftieħmu u marru żjara Ġerusalem taht it-tmexxija tal-Frangiskan Patri Centis. Qagħdu l-Palestina tnaxexr jum u żaru l-Imkejjen Imqaddsa kollha, Għamlu Siegħa Adorazzjoni fil-Bażilka tat-Tabor u siegħa ohra fil-Bażilka tal-Ġetsemani. Għamlu l-Vija Sagra fit-toroq ta' Ġerusalem b'naqra ta' taħdita f'kull waqfa jew *stazzjon*. Bil-qima u l-gabra tagħhom taw turija tajba lil kulhadd.

Turija ta' ġieħ lill-Arkitett Barluzzi. — Antonio Barluzzi, Arkitett Taljan li ilu snin kbar fl-Art Imqaddsa u be-na bosta knejjes tal-Frangiskani (tat-

Tabor, tal-Getsemani, ta' Bettag, ta' Gebel iż-Zejtun, tar-Rghajja, u d-Dejr il-kbir ta' Nazaret) u li issa qiegħed iġhix hajja miġbura mal-Frangiskani f'Nazaret, qala' li-issem ta' "Grand Ufficiale al Merito" minn għand ir-Repubblika Taljana. Sariu naqra ta' ġhōrs u fiha nġhatat lilu l-medalja u x-xhieda bil-miktub minn id il-Konslu Taljan, Dott. Luċifru Giotta, fi-issem ta' l-Eċċ. Tiegħu Signor Gronchi, President tar-Repubblika Taljana.

Il-Kotba tal-Baħar Mejjet. — Fin-naha Israelija ta' Gerusalem sar Kongress tat-tagħlim Lhudi u hadru għalih Lhud mid-dinja kollha. F'egħluq il-Kongress saret wirja tas-seba' kotba qodma li għandhom il-Lhud minn dawk li nstabu Qumran, qrib il-Baħar Mejjet. Fosthom kien hemm ukoll il-wisq imsemmi Ktieb tar-Regola ta' l-Essenin.

* * *

Il-Hruġ tar-Rivista. — Ghadd ta' mseħbin talbuna biex nibdew noħorġu dan il-Qari kull xahar jew ta' l-anqas kull xahrejn. Ahna niżzu ħajr lil dawn il-ħbieb tagħna għax urewna li dal-Qari qiegħed joghġobhom, imma nġharrfuhom li dan ma jistax isir għal issa, għax hawn Malta fuq il-materjal tagħna f'it hawn min jista' jikteb. Dawk il-barranin li jiktbulna għandhom hafna x'jagħmlu u ahna nistgħagbu bihom u nfahhruhom talli

jsibu z-zmien biex jaqdu lilna. U li-gewwenin huma magħfusin iżżejjed bix-xoġhol u ma jistax ikun li nġhabbuhom aktar. Mela għal issa sabar, sakemm il-Bambin jiddisponi xorta oħra.

Il-ħarġiet ta' wara — Nixtiequ lill-imseħbin tagħna li meta jaqraw dan il-ktejjeb jentgħuh li-iss ma jintillhomx, għax jekk 'il quddiem ikunu jridu jilegaw dawn il-kotba flimkien u jkun jonqosom xi għadd, ahna ma nistgħux naqduhom, għax mill-kotba li ħarġu s'issa ma baqgħalna ebda kopja, għalhekk jekk jitolbuna xi għadd, ma nkunux nistgħu naqduhom.

Gabriet għall-Qabar ta' Kristu. — F'dawn it-tliet xhur saru gabriet bħal ma dari jsiru fil-knejjes parrokkjali ta' Malta li ma nġibuhomx biex ma noqgħodux intennu dejjem kliem wieħed. Niżzu ħajr lil dawk kollha li għenu mill-aħjar li setgħu lill-Frangiskani tat-Terra Santa u nġhidulhom li l-Palestina għaddejja minn żmien ikrah, u aktar ma jmur aktar qiegħed jikrieh, billi l-Qabar ta' Kristu, u l-Għar ta' Betlehem u d-Dar tal-Madonna f'Nazaret jinsabu taht idejn ta' nies li mħumieħ Insara. Nġhidu wkoll lil dawk kollha li jgħinu t-Terra Santa li talb għalihom isir kuljum waqt il-quddies ġewwa l-Qabar ta' Kristu.

KLIEM TA' MUHAMMED

Kieku tafu dak li naf jien, kieku tidhku f'it u tibku hafna. L-aktar li għandek tibza' meta l-aktar ikollok ġid, għax aktar ma jkollok ġid, aktar tidhol fit-tigrib. Il-ġid tad-dinja jkun tassew ġid jekk tinqeda bih biex tgħin lil min ikun fil-ħtieġ. In-nar ta' l-infern magħmul mill-għaxqiet ta' din id-dinja. Aktar ma bniedem ikollu għaxqiet fuq l-art, aktar ikollu nar jaħarqu fil-infern.

† REQIESCANT IN PACE

Nixtiequ li l-imseħbin tagħna jitoġbu għar-ruħ għażiża ta' dawn li gējjin, li telqu minn din id-dinja qabilna, u li nieshom jixtiequ-na niftakru fihom fit-talb tagħna.

PAWLU CUTAJAR, mietet Hal Safi, fis-27 ta' Diċembru 1951.

SAVERIA CUTAJAR, mietet Hal Safi, fit-23 ta' Diċembru 1949.

GIOVANNA CUTAJAR, mietet Hal Safi, fit-26 ta' Jannar 1949.

CONCETTA TABONE, mietet iż-Żejtun, fid-19 ta' Lulju 1951.

FRANCESCO GRECH, miet Hal Qormi, fid-19 ta' Marzu 1951.

ROSARIA GRECH, mietet Hal Qormi, fit-12 ta' Diċembru 1952.

CARLO GRECH, miet Hal Qormi, fil-11 ta' Novembru 1953.

CARMELO SCHEMBRI, miet Hal Qormi, fis-6 ta' Ottubru 1957.

LORENZA ABELA, mietet Hal Tarxien, fit-30 ta' Diċembru 1957.

CATERINA ABELA, mietet Hal Tarxien, fis-6 ta' Jannar 1940.

GIUSEPPE DARMANIN, miet Hal Tarxien, fid-19 ta' Marzu 1957.

CATERINA ABELA, mietet fil-4 ta' April 1942, f'Hal Tarxien.

PAUL ABELA, miet Hal Tarxien, fit-8 ta' Jannar 1942.

ASSUNTA ABELA, mietet Hal Tarxien, fit-8 ta' Diċembru 1944.

FELICE ABELA, miet Hal Tarxien, fil-10 ta' Marzu 1944.

CARMELA ABELA, mietet Hal Tarxien, fil-10 ta' Marzu 1944. xsxT

CARMELA ABELA, mietet Hal Tarxien, fis-16 ta' Frar 1950.

CARMELA ABELA, mietet Hal Tarxien, fis-6 ta' Mejju 1954.

JOHN COLEIRO, miet il-Belt Valletta, fit-2 ta' Awissu 1957.

LUIGI ELLUL, miet Haż-Żabbar, fil-25 ta' Lulju 1957.

CARMELA BORG, mietet il-Gżira fit-8 ta' Lulju 1957.

DOLORES BONNICI, mietet in-Naxxar, fis-6 ta' Novembru 1956.

NICOLA MUSCAT, mietet in-Naxxar, fid-19 ta' Settembru 1957.

VITTORIA FENECH, mietet in-Naxxar, fil-11 ta' Novembru 1956.

PAULA TABONE, mietet iż-Żejtun fil-5 ta' Mejju 1937.

TERESA TABONE, mietet iż-Żejtun, fil-4 ta' Diċembru 1955.

EMMANUELE PSAILA, miet iż-Żejtun, fit-8 ta' April 1940.

MADDALENA VELLA, mietet Hal Safi, fil-15 ta' Ottubru 1957.

TERESA AXIAK, mietet il-Belt Valletta, fil-4 ta' Novembru 1957.

CARMELO SAMMUT, miet Hal Qormi, fil-5 ta' Novembru 1957.

ANTONIA FENECH, mietet Hal Qormi, fis-6 ta' Ottubru 1957.

ADELAIDE ZAMMIT, mietet tas-Siema, fid-19 ta' Novembru 1957.

CARMELA SULTANA, mietet Kerċem, Għawdex, fid-19 ta' Awissu 1953.

FRANCESCO SULTANA, miet Kerċem, Għawdex, fis-6 ta' Mejju 1944.

GIOVANNI SCHEMBRI, miet Kerċem, Għawdex, fit-28 ta' Novembru 1954.

LORENZA SCHEMBRI, mietet Kerċem, Għawdex, fis-7 ta' Ottubru 1942.

GORG SCHEMBRI, miet Kerċem, Għawdex, fil-15 ta' Awissu 1957.

ANNA SULTANA, mietet Kerċem, Għawdex, fil-15 ta' Jannar 1925.

MICHELE SULTANA, miet Kerċem, Għawdex, fil-15 ta' Awissu 1924.

LORENZO SULTANA, miet Kerċem, Għawdex, fid-29 ta' Gunju 1948.

Min-naħa tagħna niżguraw lil qrabathom li l-erwieħ ta' dawn il-mejtin għezieħ ikollhom dejjem seħem mill-quddies li jitqaddes fuq il-Qabar ta' Kristu.